



2024/807

29.2.2024

DEĊIŻJONI TAL-KUMMISSJONI (UE) 2024/807

tad-29 ta' Frar 2024

li tikkonferma l-parteeċipazzjoni tal-Polonja fil-kooperazzjoni msahha ghat-twaqqif tal-Uffiċċju tal-Prosekutur Pubbliku Ewropew

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikoli 328(1) u 331(1) tiegħu,

Wara li kkunsidrat ir-Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE") ⁽¹⁾,

Wara li kkunsidrat in-notifika mill-Polonja dwar l-intenzjoni tagħha li tipparteċipa fil-kooperazzjoni msahha dwar l-istabbiliment tal-UPPE permezz ta' ittra datata l-5 ta' Jannar 2024, issupplimentata b'ittra tas-6 ta' Frar 2024,

Billi:

- (1) Fit-3 ta' April 2017 il-Belġju, il-Bulgarija, il-Kroazja, Ċipru, ir-Repubblika Ċeka, il-Finlandja, Franza, il-Ġermanja, il-Greċja, il-Litwanja, il-Lussemburgu, il-Portugall, ir-Rumanija, is-Slovakkja, is-Slovenja u Spanja nnotifikaw lill-Parlament Ewropew, lill-Kunsill u lill-Kummissjoni li xtaqu jistabbilixxu kooperazzjoni msahha rigward l-istabbiliment tal-UPPE. Barra minn hekk, permezz tal-ittri ddatati d-19 ta' April 2017, l-1 ta' Ġunju 2017, id-9 ta' Ġunju 2017 u t-22 ta' Ġunju 2017 rispettivament, il-Latvja, l-Estonja, l-Awstrija u l-Italja indikaw ix-xewqa tagħhom li jipparteċipaw fl-istabbiliment ta' din il-kooperazzjoni msahha.
- (2) Fit-3 ta' April 2017, l-awtorizzazzjoni biex titkompla l-kooperazzjoni msahha msemija fl-Artikolu 20(2) tat-Trattat dwar l-Unjoni Ewropea (TUE) u fl-Artikolu 329(1) tat-Trattat dwar il-Funzjonament tal-Unjoni Ewropea (TFUE) tqieset li ngħatat skont it-tielet subparagrafu tal-Artikolu 86(1) TFUE.
- (3) Fit-12 ta' Ottubru 2017, il-Kunsill adotta r-Regolament (UE) 2017/1939 li jimplementa kooperazzjoni msahha ghat-twaqqif tal-UPPE.
- (4) Fl-20 ta' Novembru 2017, ir-Regolament (UE) 2017/1939 daħal fis-seħh.
- (5) Id-Deciżjoni tal-Kummissjoni (UE) 2018/1094 ⁽²⁾ tal-1 ta' Awwissu 2018 ikkonfermat il-parteeċipazzjoni tan-Netherlands fil-kooperazzjoni msahha dwar l-istabbiliment tal-UPPE.
- (6) Id-Deciżjoni tal-Kummissjoni (UE) 2018/1103 ⁽³⁾ tas-7 ta' Awwissu 2018 ikkonfermat il-parteeċipazzjoni ta' Malta fil-kooperazzjoni msahha dwar l-istabbiliment tal-UPPE.
- (7) F'konformità mal-Artikolu 1 tad-Deciżjoni ta' Implimentazzjoni tal-Kummissjoni (UE) 2021/856 ⁽⁴⁾ tas-26 ta' Mejju 2021, l-UPPE assuma l-kompiti investigattivi u ta' prosekuzzjoni tiegħu fl-1 ta' Ġunju 2021.
- (8) Fil-5 ta' Jannar 2024, il-Polonja nnotifikat lill-Kummissjoni bl-intenzjoni tagħha li tipparteċipa fil-kooperazzjoni msahha dwar l-istabbiliment tal-UPPE.
- (9) Ir-Regolament (UE) 2017/1939 ma jippreskrivi l-ebda kundizzjoni partikolari ta' parteeċipazzjoni fil-kooperazzjoni msahha ghat-twaqqif tal-UPPE.

⁽¹⁾ ĠU L 283, 31.10.2017, p. 1.

⁽²⁾ Id-Deciżjoni tal-Kummissjoni (UE) 2018/1094 tal-1 ta' Awwissu 2018 li tikkonferma l-parteeċipazzjoni tan-Netherlands fil-kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew (ĠU L 196, 2.8.2018, p. 1).

⁽³⁾ Id-Deciżjoni tal-Kummissjoni (UE) 2018/1103 tas-7 ta' Awwissu 2018 li tikkonferma l-parteeċipazzjoni ta' Malta fil-kooperazzjoni msahha ghat-twaqqif tal-Uffiċċju tal-Prosekutur Pubbliku Ewropew (ĠU L 201, 8.8.2018, p. 2).

⁽⁴⁾ Id-Deciżjoni ta' Implimentazzjoni tal-Kummissjoni (UE) 2021/856 tas-26 ta' Mejju 2021 li tiddetermina d-data minn meta l-Uffiċċju tal-Prosekutur Pubbliku Ewropew jassumi l-kompiti ta' investigazzjoni u ta' prosekuzzjoni tiegħu (ĠU L 188, 28.5.2021, p. 100).

- (10) F'konformità mal-ewwel subparagrafu tal-Artikolu 120(2) tar-Regolament (UE) 2017/1939, l-UPPE jeżerċita l-kompetenza tiegħu fir-rigward ta' kull reat taht il-kompetenza tiegħu li jsehh wara d-data li fiha r-Regolament (UE) 2017/1939 jkun daħal fis-sehh. F'konformità mar-raba' subparagrafu tal-Artikolu 120(2) tar-Regolament (UE) 2017/1939, għal dawk l-Istati Membri li jipparteċipaw fil-kooperazzjoni msahha permezz ta' deċiżjoni adottata skont it-tieni jew it-tielet subparagrafu tal-Artikolu 331(1) TFUE, ir-Regolament (UE) 2017/1939 għandu japplika mid-data indikata fid-deċiżjoni kkonċernata.
- (11) F'konformità mal-Artikolu 331 tat-Trattat dwar il-Funzjonament tal-Unjoni Ewropea, il-Kummissjoni, meta tikkonferma l-parteċipazzjoni ta' Stat Membru f'kooperazzjoni msahha, jenhtieg li tadotta kwalunkwe miżura tranżizzjonali mehtieġa fir-rigward tal-applikazzjoni tal-atti diġà adottati fil-qafas ta' dik il-kooperazzjoni msahha.
- (12) Fis-6 ta' Frar 2024, il-Polonja ssupplimentat l-ittra tagħha tal-5 ta' Jannar 2024 b'talba sabiex ir-Regolament (UE) 2017/1939 japplika fil-Polonja mill-20 ta' Novembru 2017, id-data li fiha daħal fis-sehh ir-Regolament (UE) 2017/1939. Skont il-Polonja, tali applikazzjoni tilhaq aħjar l-għanijiet ta' prosekuzzjoni effettiva u imparzjali għar-reati li jaffettwaw l-interessi finanzjarji tal-Unjoni. Il-Polonja ċċarat ukoll li l-biċċa l-kbira tar-reati li jaqgħu taht il-kompetenza tal-UPPE għadhom mhumix preskritti.
- (13) Kif enfasizzat fil-ġurisprudenza tal-Qorti tal-Ġustizzja, għalkemm b'mod ġenerali l-prinċipju taċ-ċertezza legali jipprekludi li miżura tal-Unjoni tidhol fis-sehh minn mument partikolari qabel il-pubblikazzjoni tagħha, jista' jkun eċċezzjonalment mod iehor meta l-għan li għandu jintlaħaq jitlob dan u meta l-aspettattivi leġittimi ta' dawk ikkonċernati jkunu rispettati kif xieraq.
- (14) Il-protezzjoni effettiva tal-interessi finanzjarji tal-Unjoni skont l-Artikolu 325 tat-Trattat dwar il-Funzjonament tal-Unjoni Ewropea u t-tishih tal-ġlieda kontra r-reati kriminali li jaffettwaw l-interessi finanzjarji tal-Unjoni, li huwa l-oġġettiv ewlieni tar-Regolament (UE) 2017/1939, jinkisbu l-aħjar jekk ir-Regolament (UE) 2017/1939 japplika fil-Polonja mill-1 ta' Ġunju 2021, id-data li fiha l-UPPE assumi l-kompiti investigattivi u ta' prosekuzzjoni tiegħu.
- (15) L-applikazzjoni tar-Regolament (UE) 2017/1939 fil-Polonja mill-20 ta' Novembru 2017 tkun tehtieg li l-UPPE jeżerċita l-kompetenza tiegħu għal reati kriminali li twettqu diversi snin qabel il-bidu tal-operazzjonijiet fil-Polonja. Dan ikollu valur miżjud limitat f'termini ta' effettività, peress li jista' jkun mistenni li l-investigazzjonijiet u l-proċedimenti rilevanti se jkunu magħluqin jew ikunu pjuttost avvanzati.
- (16) L-applikazzjoni tar-Regolament (UE) 2017/1939 fil-Polonja mill-1 ta' Ġunju 2021 tikkonċerna każijiet aktar reċenti li l-UPPE jista' jikkunsidra li jevoka, jekk jiġu ssodisfati l-kondizzjonijiet biex isir dan. Barra minn hekk, se tiżgura bidu aktar effettiv tal-operazzjonijiet tal-UPPE fil-Polonja, peress li l-UPPE ser ikun ukoll f'pożizzjoni li jinvestiga u jressaq għall-prosekuzzjoni reati li jaffettwaw l-interessi finanzjarji tal-Unjoni mwettqa fil-Polonja wara l-1 ta' Ġunju 2021, u għalhekk se jkun operazzjonali mill-bidu.
- (17) Għal reati msemija fl-Artikoli 22 u 23 tar-Regolament (UE) 2017/1939 li mhumix diġà soġġetti għall-kompetenza tal-UPPE mid-dhul fis-sehh inizjali ta' dak ir-Regolament, l-UPPE għandu għalhekk jeżerċita l-kompetenza tiegħu, fir-rigward tat-territorju jew taċ-ċittadini tal-Polonja, dment li dawn ir-reati jkunu twettqu wara l-1 ta' Ġunju 2021. Din id-data tirrappreżenta punt tat-tluq ċar u xieraq għall-eżerċizzju tal-kompetenza tal-UPPE fil-Polonja u tiżgura ċ-ċertezza legali.
- (18) L-eżerċizzju tal-kompetenza tal-UPPE fil-Polonja għal reati kriminali li jaffettwaw l-interessi finanzjarji tal-Unjoni mwettqa wara l-1 ta' Ġunju 2021 huwa soġġett għad-dispożizzjonijiet rilevanti tar-Regolament (UE) 2017/1939, inkluż l-Artikolu 26 dwar il-bidu ta' investigazzjonijiet u l-Artikolu 27 dwar id-dritt ta' evokazzjoni.
- (19) Fil-prinċipju, deċiżjonijiet ġudizzjarji li jkunu kisbu l-awtorità ta' *res judicata*, inkluż dawk adottati minhabba l-iskadenza tal-perjodi ta' preskrizzjoni, jenhtieg li ma jiġux affettwati minn dik il-kompetenza, sakemm il-liġi nazzjonali applikabbli ma tippermettix, f'ċirkostanzi partikolari, li jinfethu mill-ġdid każijiet u investigazzjonijiet magħluqa.

- (20) Din id-Deciżjoni tirrispetta d-drittijiet fundamentali u tosserva l-prinċipji rikonoxxuti mill-Artikolu 6 tat-Trattat dwar l-Unjoni Ewropea u fil-Karta tad-Drittijiet Fundamentali tal-Unjoni Ewropea, b'mod partikolari l-Artikolu 49 tagħha. Kif enfasizzat fil-ġurisprudenza tal-Qorti tal-Ġustizzja, il-prinċipju li r-reati u l-pieni jridu jiġu definiti mill-liġi jirrikjedi li d-dispożizzjonijiet tal-liġi kriminali jiżguraw l-aċċessibbiltà u l-prevedibbiltà kemm fir-rigward tad-definizzjoni tar-reat kif ukoll tad-determinazzjoni tal-piena. Barra minn hekk, il-liġi għandha tiddefinixxi b'mod ċar ir-reati u l-pieni għalihom. Madankollu, ir-regoli li skonthom is-servizzi tal-prosekuzzjoni jinvestigaw, iħarrku u jressqu kawżi quddiem il-ġustizzja huma regoli ta' natura proċedurali li jikkonċernaw l-organizzazzjoni ta' dawn il-korpi u l-proċedimenti rilevanti, u ma jikkonċernawx id-definizzjoni ta' reati u pieni. Għalhekk, dawn jaqgħu barra mill-kamp ta' applikazzjoni tal-Artikolu 49 tal-Karta. Ir-regoli sostantivi rilevanti tal-liġi kriminali, li jinsabu fid-Direttiva (UE) 2017/1371 tal-Parlament Ewropew u tal-Kunsill ^(*) tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali, kif trasposti fil-liġi Pollakka, jibqgħu l-istess u mhumiex affettwati minn din id-Deciżjoni.
- (21) L-awtoritajiet Pollakki, il-Kunsill u l-UPPE jenhtieg li jkollhom biżżejjed żmien biex jiffinalizzaw il-hidma preparatorja li hija strettament meħtieġa biex l-UPPE jkun jista' jopera b'mod effettiv fil-Polonja. B'mod partikolari, jenhtieg li l-UPPE jkun jista' jibda malajr l-attivitajiet operazzjonali tiegħu fil-Polonja, inkluż fil-kuntest ta' investigazzjonijiet transfruntieri, b'mod partikolari billi jibda investigazzjonijiet, jekk ikun meħtieġ minn rapportar mill-istituzzjonijiet, il-korpi, l-uffiċċji u l-aġenziji tal-Unjoni u l-awtoritajiet kompetenti tal-Istati Membri f'konformità mal-Artikolu 24(1) tar-Regolament (UE) 2017/1939, jew billi jeżerċita d-dritt tiegħu ta' evokazzjoni. Dan jirrikjedi mill-inqas il-hatra tal-Prosekutur Ewropew mill-Polonja, li jista', f'każijiet eċċezzjonali, jiehu deciżjoni motivata biex iwettaq l-investigazzjoni personalment, f'konformità mal-Artikolu 28(4) tar-Regolament (UE) 2017/1939. Sabiex jiġi evitat li jsiru notifiki lill-UPPE meta dan ma jkunx jista' jitrattahom jew li jiskadu l-limiti ta' żmien, jenhtieg li l-Artikoli 24 sa 27 u 31 tar-Regolament (UE) 2017/1939 japplikaw fil-Polonja mill-ghoxrin jum tal-hatra tal-Prosekutur Ewropew mill-Polonja f'konformità mal-Artikolu 16 ta' dak ir-Regolament.

ADOTTAT DIN ID-DECIŻJONI:

Artikolu 1

Il-partecipazzjoni tal-Polonja fil-kooperazzjoni msahha għat-twaqqif tal-Uffiċċju tal-Prosekutur Pubbliku Ewropew hija kkonfermata.

Artikolu 2

- (1) Ir-Regolament (UE) 2017/1939 għandu japplika fil-Polonja fir-rigward ta' kwalunkwe reat fil-kompetenza tal-UPPE li jsehh wara l-1 ta' Ġunju 2021.
- (2) L-Artikoli 24 sa 27 u 31 tar-Regolament (UE) 2017/1939 għandhom japplikaw fil-Polonja mill-ghoxrin jum tal-hatra tal-Prosekutur Ewropew mill-Polonja f'konformità mal-Artikolu 16 ta' dak ir-Regolament.

Artikolu 3

Din id-Deciżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, id-29 ta' Frar 2024.

Għall-Kummissjoni
Il-President
 Ursula VON DER LEYEN

^(*) Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (ĠU L 198, 28.7.2017, p. 29).